

[24th March 1965]

திரு. கே. ஏ. மதியழகன் : கூட்டுறவுத் துறையில் நிறுவ இருக்கிற அந்த ஆலைகளைச் சர்க்கார் துறைக்கு மாற்றி நம்முடைய மாநில சர்க்கார் பொறுப்பிலே நடத்துவது பற்றி இந்தச் சர்க்கார் பரிசீலனை செய்யுமா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் கேட்ட கேள்வி எனக்குச் சரியாக விளங்கவில்லை. என்றாலும், தஞ்சை கூட்டுறவு விற்பனை ஃபெடரேஷன், கூட்டுறவுத் துறையில் ஒரு பெரிய அரிசி ஆலை ஒன்றை நிறுவுவதோடு, நான் ஏற்கனவே சொன்னது போல், அடுத்த ஆண்டில் சுமார் 31 பெரிய அரிசி ஆலைகளையும் கூட்டுறவுத் துறையில்தான் நிறுவத் திட்டம் இடப்பட்டுள்ளது என்று கனம் அங்கத்தினர் அவர்களுக்குத் தெரிவித்துக்கொள்கிறேன்.

Loss in Government Cinchona Department at Ootacamund in 1963-64

* 322 Q.—**SRI M. V. KARIVENGADAM :** Will the Hon. the Minister for Co-operation be pleased to state—

(a) whether the Government Cinchona Department at Ootacamund had incurred any loss during the year 1963-64; and

(b) if so, the amount of loss so incurred?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம்.
(இ) ரூபாய் 22,62,626.

திரு. கே. ஏ. மதியழகன் : இந்தச் சின்கோனா துறையில் 1963-64-ம் ஆண்டில் மட்டும் தான் நஷ்டம் ஏற்பட்டது என்பது இல்லை. ஆண்டாண்டு காலமாகவே நஷ்டம் ஏற்பட்டுக் கொண்டே வருகிறது. அதற்கான அடிப்படைக் காரணம் என்ன?

கனம் திரு. ந. நல்லசேனாபதி சர்க்கரை மன்றாடியார் : கனம் தொழில் அமைச்சர் அவர்கள் அதற்கான காரணங்களை அன்றோரு நாள் இங்கே விளக்கிப் பேசியிருக்கிறார்கள். யுத்த காலத்தில் நமக்கு அது அவசியமாக வேண்டும் என்ற முறையிலேதான் செலவைப் பொருட்படுத்தாமல், வேண்டிய ஏற்பாடு செய்தார்கள். அந்த முறையில்தான் நஷ்டம் ஏற்பட்டிருக்கிறது.

திரு. டி. கார்ச்சா கவுடர் : பெரு நஷ்டம் ஏற்பட்டதற்குப் பிறகு சின்கோனா செடிகளை அழித்துவிட்டு இப்பொழுது சென்ட் போன்ற வற்றிற்குப் பயன்படும் ஜெரேனியம் போன்ற செடிகளை வைத்துப் பயிர் செய்கிறார்கள். கொய்னாவுக்கு வெளிநாடுகளில் கிராக்கி இருப்பதாகவும், மறுபடியும் சின்கோனா பயிரிடக்கூடிய திட்டம் ஒன்று அரசாங்கத்தின் பரிசீலனையில் இருப்பதாகவும் தெரிகிறது. ஜெரேனியத்தை அழித்து விட்டு சின்கோனாவைப் பயிரிடுவதானால் மீண்டும் நஷ்டம் ஏற்படக்கூடும் என்பதை உத்தேசித்து, ஜெரேனியத்தைத் தொடர்ந்து பயிரிட அரசாங்கம் முயற்சி எடுக்குமா?

கனம் திரு. ந. நல்லசேனாபதி சர்க்கரை மன்றாடியார் : ஜெரேனியம் பயிரிடுவதிலும் அரசாங்கம் முயற்சி எடுத்துக்கொண்டிருக்கிறது. ஒன்றும் பயிரிடப்படாமல் வீணாக இருக்கும் நிலங்களில் காட்டிலாகாவின் விறகு மரங்களை வைக்கவேண்டுமென்று முயற்சி செய்வதைவிட இத்தகையவைகளை வைத்து வளர்க்கலாம் என்பதற்காகத்தான் இவ்வாறு செய்யப்படுகிறது. இதெல்லாம் அடுத்த வருஷமே பலன் தருவதென்பதில்லை. பதின்ந்து, இருபது வருஷங்கள் ஆன பிறகுதான் அவற்றிலிருந்து பட்டை எடுக்க வேண்டும். நஷ்டம் ஏற்பட்டதற்கு இன்னொரு காரணம், 25 ந.பை. அளவிலேதான் வெளிநாடுகளிலே இருக்கவேண்டும் என்ற நிலை இருந்தது. வெட்டி எடுத்து உரித்துப் பார்த்ததிலே நான்கைந்து மடங்கு அதிகம் ஆகும் நிலை இருந்தது.

24th March 1965]

திரு. வெ. கிருஷ்ணமூர்த்தி : சின்கோனாவிலிருந்து எடுக்கின்ற கொய்னாவை “ சிந்தெடிக் ” முறையில் மாத்திரைகளாகத் தயாரித்து வெளிநாடுகளிலிருந்து இங்கே இறக்குமதி ஆவது அரசாங்கத்திற்குத் தெரியுமா? அந்த மாத்திரைகள் வந்த காரணத்தினால்தான் இங்கே சின்கோனாவிலிருந்து தயாரிக்கப்படும் கொய்னா மாத்திரை விற்பனையில் நஷ்டம் ஏற்பட்டிருக்கிறது என்பதை அரசாங்கம் ஒப்புக்கொள்ளுமா?

கனம் திரு. ந. நல்லசேனாபதி சர்க்கரை மன்றாடியார் : இந்தக் கேள்வியை என்னுடைய சக அமைச்சர் கனம் அம்மையார் அவர்களுக்குப் போட வேண்டும்.

Improvement of Slums and Housing Projects (Salem)

* 314 Q.—**SRI M. KALYANASUNDARAM :** Will the Hon. the Minister for Industries be pleased to state—

(a) the details of the schemes under consideration for improvement of Slums and for Housing Projects in Salem; and

(b) whether there is any proposal to locate a separate unit of the Housing Board at Salem?

THE HON. SRI R. VENKATARAMAN : (a) A statement^a is placed on the Table of the House.

(b) Salem comes under the jurisdiction of the Coimbatore Housing Unit. There is no proposal to set up a separate unit of the Housing Board at Salem. However, a section office of the Coimbatore Housing Unit is functioning at Salem.

திரு. ர. ஜீவரத்னம் : வடாற்காடு ஜில்லா தலைநகரமாகிய வேலூரிலும் சேரி ஒழிப்புப் பிரச்சனை மிக முக்கியமானதாக இருக்கிறது. நான்காவது ஐந்தாண்டுத் திட்டத்திலாவது வேலூரையும் எடுத்துக்கொண்டு அங்கு சேரி ஒழிப்புத் திட்டத்தை அமல் நடத்த அமைச்சர் அவர்கள் முன் வருவார்களா?

கனம் திரு. ஆர். வெங்கட்டராமன் : வடாற்காட்டைப் பற்றித் தனிக் கேள்வி போடும்படியாகக் கேட்டுக் கொள்கிறேன்.

தமிழ்நாடு வீட்டு வசதிக் கழகம் கோவையில் ஆர்ஜிதம் செய்த நிலங்கள்

* 315 கேள்வி—**திரு. எம். எஸ். மணி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கோவையில் தமிழ்நாட்டு வீட்டு வசதிக் கழகம் எவ்வளவு நிலங்களை வாங்கியிருக்கிறது?

(இ) எந்தப் பகுதியில் வாங்கியிருக்கிறது?

கனம் திரு. ஆர். வெங்கட்டராமன் : (அ) & (இ) மேற்குக் கோவைப்புறநகர் திட்டத்திற்காக சுண்டக்காமுத்தூர் கிராமத்தில் 250-68 ஏக்கர் பரப்புள்ள நிலமும், குமாரசாபாளையம் கிராமத்திலே பேரூர் சாலைக்கு வடக்கிலும் தெற்கிலும் 31-72 ஏக்கர் பரப்புள்ள நிலமும் ஆர்ஜிதம் செய்யப்பட்டுள்ளன.

திரு. கே. ஏ. மதியழகன் : இந்த ஆர்ஜிதம் செய்யப்பட்ட நிலங்களின் அபிவிருத்தித் திட்டத்திற்காக மேற்கொண்ட பூர்வாங்க வேலைகளைப் பற்றிய விவரங்களைக் கனம் அமைச்சர் அவர்கள் கூற முடியுமா?

கனம் திரு. ஆர். வெங்கட்டராமன் : சுமார் 280 ஏக்கர் நிலத்தை நாம் “ பல்க் அக்விஸிஷன் ” ஆக வாங்கிவிட்டோம். அந்த இடத்தில் “ லே-அவுட் ” போட்டிருக்கிறோம். ஊரூர், கோடம்பாக்கம்-புதூர்